



सीएसआईआर-केन्द्रीय वैज्ञानिक उपकरण संगठन
(वैज्ञानिक तथा औद्योगिक अनुसंधान परिषद्)
सैक्टर 30-सी, चण्डीगढ़-160030 (भारत)
www.csio.res.in

विज्ञापन सं. 07/2017

ऑनलाइन आवेदन करने की आरंभ तिथि : 03.10.2017

ऑनलाइन आवेदन भरने की अंतिम तिथि : 03.11.2017 (सायं 5.00 बजे तक)

ऑनलाइन आवेदन की हार्ड कॉपी प्राप्त की अंतिम तिथि : 13.11.2017

सीएसआईआर-केन्द्रीय वैज्ञानिक उपकरण संगठन (सीएसआईआर-सीएसआईओ), चण्डीगढ़, वैज्ञानिक तथा औद्योगिक अनुसंधान परिषद् (सीएसआईआर) के अधीनस्थ एक प्रमुख संस्थान है, जो माप-विज्ञान तथा उपकरण-विन्यास प्रौद्योगिकियों पर बल देते हुए विविध वैज्ञानिक क्षेत्रों में मूल एवं अनुप्रयुक्त दोनों प्रकार के बहु-विषयी अनुसंधान एवं विकास कार्यों में संलग्न है। संगठन कृषि उपकरण-विन्यास, जैव-चिकित्सा उपकरण-विन्यास, ऑप्टिकल उपस्कर एवं प्रणालियां, भू-वैज्ञानिक उपकरण-विन्यास, प्रिंसीपल यांत्रिक प्रणालियां, विश्लेषणात्मक तकनीकें तथा अनुसंधान एवं विकास सहायक सुविधाएं, कम्प्यूटेशनल उपकरण-विन्यास आदि क्षेत्रों में अनुसंधान एवं विकास कार्यों को समर्पित है। सीएसआईआर-सीएसआईओ के केन्द्र, नई दिल्ली व चेन्नै में स्थित हैं।

सीएसआईआर-सीएसआईओ में निम्नानुसार प्रशासनिक पदों पर भर्ती के लिए भारतीय नागरिकों से आवेदन आमंत्रित किए जाते हैं :

क्र. सं	पदनाम एवं श्रेणी	पद कोड	पदों की संख्या आरक्षण सहित	वेतन मैट्रिक्स	प्रतिमाह कुल परिलब्धियां (लगभग)**	अनिवार्य अर्हताएं	अधिकतम आयु सीमा (03.11.2017 को निर्मांकित से अधिक नहीं)
1	सहायक (सामान्य) ग्रेड III गुप 'सी'	ASST	03 (02-यूआर) (01 एससी-यह पद प्रारंभिक तौर पर सीएसआईओ चेन्नै केन्द्र के लिए है)	स्तर-2, सैल-1 (प्रारंभिक मूल वेतन ₹19900.00) (पूर्व-संशोधित पीबी-1, रु. 5200-20200 एवं ग्रेड वेतन रु. 1900)	₹27,114/- (चण्डीगढ़) ₹29,651/- (चेन्नै)	मान्यता प्राप्त बोर्ड से 10+2/बारहवीं अथवा इसके समकक्ष तथा कम्प्यूटर पर अंग्रेजी में 35 शब्द प्रति मिनट या हिंदी में 30 शब्द प्रति मिनट की गति से टंकण***	28 वर्ष

2.	वरिष्ठ आशुलिपिक गुप 'बी'	STENO	01 (ओबीसी)*	स्तर-7, सैल-1 (प्रारंभिक मूल वेतन ₹44900.00) (पूर्व-संशोधित पीबी-2, रु. 9300-34,800 एवं ग्रेड वेतन रु. 4600/-)	₹ 60,934/-	मान्यता प्राप्त विश्वविद्यालय/संस्थान से स्नातक अथवा इसके समकक्ष तथा आशुलिपि में 100 शब्द प्रति मिनट की गति एवं कम्प्यूटर पर अंग्रेजी में 40 शब्द प्रति मिनट या हिंदी में 35 शब्द प्रति मिनट की गति से टंकण****	28 वर्ष
----	--------------------------------	-------	----------------	---	------------	--	---------

संक्षेपक : यूआर-अनारक्षित; ओबीसी-अन्य पिछड़े वर्ग

- * बैकलॉग रिक्ति
- ** कुल परिलब्धियों का अर्थ नियमानुसार परिषद् कर्मियों को चण्डीगढ़ में देय मकान किराए भत्ते एवं अन्य भत्तों सहित संबंधित ग्रेड वेतन के अनुसार दिनांक 01.07.2017 को वेतनमान के न्यूनतम पर अनुमानित कुल परिलब्धियां है।
- *** 35 शब्द प्रति मिनट/30 शब्द प्रति मिनट प्रत्येक शब्द के लिए औसतन 5 कुंजी दबाने पर 10500 केडीपीएच/9000 केडीपीएच के समरूप है। इसके लिए 10 मिनट का समय दिया जाएगा। केडीपीएच से अभिप्राय कुंजी दबाव प्रति घंटा है।
- **** 40 शब्द प्रति मिनट/35 शब्द प्रति मिनट प्रत्येक शब्द के लिए औसतन 5 कुंजी दबाने पर 12000 केडीपीएच/10500 केडीपीएच के समरूप है। इसके लिए 10 मिनट का समय दिया जाएगा।

सहायक (सामान्य) ग्रेड III के पद हेतु वांछनीय अर्हताएं एवं अनुभव

स्नातक उपाधि तथा कम्प्यूटर में एमएस ऑफिस के प्रयोग का व्यावहारिक ज्ञान तथा हिंदी व अंग्रेजी दोनों में टंकण दक्षता।

कार्य अपेक्षा

सहायक (सामान्य) ग्रेड III : उम्मीदवारों से सामान्य प्रशासन के कार्यों में सहायता प्रदान करना अपेक्षित है, साथ ही उन्हें आवश्यकतानुसार दिए गए अन्य शासकीय कार्य भी करने होंगे।

वरिष्ठ आशुलिपिक : उम्मीदवारों को अनुसचिवीय/आशुलिपि सहायता/डिक्टेशन लेना तथा टंकण/टेलिफोन कॉल/आगतुकों को अटेंड करना/दैनिक कार्य का लेखा जोखा रखना/दौरा कार्यक्रम बनाना एवं यात्रा प्रबंध करना/फाईलों एवं दस्तावेजों की ई.ट्रैकिंग/फाईलों एवं दस्तावेजों को डायरी करना/महत्वपूर्ण संदर्भों की ई.मॉनिटरिंग प्रबंधन प्रणाली और प्राधिकारियों द्वारा समय-समय पर दिए जाने वाले अन्य शासकीय कार्य करने होंगे।

चयन प्रक्रिया:

सहायक (सामान्य) ग्रेड III : चयन लिखित परीक्षा एवं कम्प्यूटर पर टंकण परीक्षा के आधार पर किया जाएगा। लिखित परीक्षा संगठन की विधिवत् गठित संवीक्षा समिति द्वारा योग्य पाए गए, निर्धारित मापदंडों तथा भरे जाने वाले पदों की संख्या के आधार पर लघुसूचीकृत उम्मीदवारों के लिए ही आयोजित की जाएगी। लिखित परीक्षा में सामान्य ज्ञान तथा सामान्य अंग्रेजी/सामान्य हिंदी शामिल होगी। सहायक (सामान्य) ग्रेड-III के लिए लिखित परीक्षा का पाठ्यक्रम **परिशिष्ट-1** में दिया गया है। लिखित परीक्षा 100 अंकों की होगी, जिसमें 40 अंक अर्हक माने जाएंगे। तथापि, प्रदर्शन के आधार पर, मैरिट सूची तैयार की जाएगी और टंकण परीक्षा में बुलाए जाने के लिए कट-ऑफ अंक निश्चित किए जाएंगे। लिखित परीक्षा में निर्धारित कट-ऑफ से अधिक अंक प्राप्त करने वाले उम्मीदवारों को उपर्युक्तानुसार कम्प्यूटर पर टंकण परीक्षा के लिए बुलाया जाएगा। भरे जाने वाले पदों की संख्या को ध्यान में रखते हुए कट-ऑफ अंक निश्चित किए जाएंगे। अंतिम चयन केवल लिखित परीक्षा में प्रदर्शन के आधार पर किया जाएगा।

अंग्रेजी/हिंदी टंकण परीक्षा का मूल्यांकन सीएसआईआर के दिनांक 13.07.2015 के पत्र सं. 5-1(116)/2011-पीडी में उल्लिखित अनुदेशों के अनुसार किया जाएगा जोकि वैबसाइट www.onecsir.res.in पर उपलब्ध है।

वरिष्ठ आशुलिपिक : उम्मीदवारों का चयन आशुलिपि परीक्षा (आशुलिपि एवं अनुलेखन) एवं कम्प्यूटर पर टंकण परीक्षा के आधार पर किया जाएगा। आशुलिपि परीक्षा संगठन की विधिवत् गठित संवीक्षा समिति द्वारा निर्धारित मापदंडों तथा भरे जाने वाले पदों की संख्या के आधार पर चयनित उम्मीदवारों के लिए आयोजित की जाएगी। आशुलिपि परीक्षा (आशुलिपि एवं अनुलेखन) में प्रदर्शन और कम्प्यूटर पर टंकण परीक्षा पास करने वाले उम्मीदवारों की मैरिट सूची तैयार की जाएगी।

नोट : उम्मीदवारों को सभी तीनों परीक्षाओं यथा प्रतियोगी लिखित परीक्षा, टंकण परीक्षा एवं आशुलिपि परीक्षा के लिए अंग्रेजी अथवा हिंदी एक ही माध्यम का चयन करना होगा - प्रत्येक परीक्षा के लिए पृथक् माध्यम नहीं चुना जा सकता। साक्षात्कार के लिए वे हिंदी भाषा चुन सकते हैं। यदि कोई उम्मीदवार टंकण, आशुलिपि, प्रतियोगी लिखित परीक्षा के लिए किसी माध्यम का चयन नहीं करता तो सभी परीक्षाओं के लिए अंग्रेजी को उसका विकल्प माना जाएगा। अंग्रेजी माध्यम चुनने वाले चयनित उम्मीदवारों को कार्यभार ग्रहण करने के बाद हिंदी भाषा, हिंदी टंकण एवं हिंदी आशुलिपि, जैसा भी मामला हो, का प्रशिक्षण लेना होगा। हिंदी में आशुलिपि परीक्षा का चयन करने वाले उम्मीदवारों को नियुक्ति के बाद अंग्रेजी आशुलिपि एवं विलोमतः सीखनी होगी। माध्यम का चयन पद के लिए आवेदन करते समय ही करना होगा, जो कि अंतिम माना जाएगा तथा उसके बाद इसे बदलने की अनुमति प्रदान नहीं की जाएगी।

सामान्य सूचना एवं शर्तें:

1. परिषद् सेवा के अंतर्गत लाभ :

क. इन पदों पर सामान्य भत्ते यथा महंगाई भत्ता (डीए), मकान किराया भत्ता (एचआरए) तथा परिवहन भत्ता (टीए) आदि, जैसा कि केन्द्रीय सरकार के कर्मचारियों को देय तथा सीएसआईआर में लागू है, प्रदान किए जाएंगे। परिषद् कर्मि सीएसआईआर आवास आबंटन नियमावली के अनुसार अपनी पात्रता के अनुसार क्वार्टर उपलब्ध होने पर आवास के हकदार है, ऐसे मामले में एचआरए प्रदान नहीं किया जाएगा।

- ख. प्रत्येक पद के वर्ग के समक्ष उल्लिखित परिलब्धियों के अतिरिक्त नई पैशन योजना-2004, चिकित्सा खर्चों की प्रतिपूर्ति, अवकाश यात्रा रियायत, गृह निर्माण अग्रिम आदि की सुविधाएं सीएसआईआर के नियमों के अनुसार उपलब्ध होंगी।
- ग. सीएसआईआर कैरियर उन्नति के लिए योग्य उम्मीदवारों को नियमानुसार बेहतर अवसर उपलब्ध कराता है।

सामान्य शर्तें :

1. आवेदक भारत का नागरिक होना चाहिए।
2. सभी आवेदक ऑनलाइन आवेदन भरने की अंतिम तिथि को विज्ञापन में निर्धारित अनिवार्य अर्हताओं और अन्य शर्तों को पूरा करते होने चाहिए। उन्हें परामर्श दिया जाता है कि आवेदन करने से पूर्व वे यह सुनिश्चित कर लें कि वे ऑनलाइन आवेदन भरने की अंतिम तिथि को विभिन्न पदों के लिए निर्धारित अनिवार्य अर्हताएं पूरी करते हों। पात्रता के संबंध में मांगी गई किसी जानकारी पर विचार नहीं किया जाएगा।
3. आवेदन के साथ संगत शैक्षिक अर्हताओं एवं अनुभव संबंधी प्रमाणपत्रों की स्व-अनुप्रमाणित प्रतियां संलग्न होनी चाहिए। निर्धारित अर्हताएं मान्यता प्राप्त विश्वविद्यालय/संस्थान/बोर्ड इत्यादि से प्राप्त की गई होनी चाहिए। अधूरे/अपेक्षित प्रमाणपत्रों/दस्तावेजों के बिना प्राप्त होने वाले आवेदनों को अस्वीकार कर दिया जाएगा।
4. नियुक्ति सीएसआईआर-केन्द्रीय वैज्ञानिक उपकरण संगठन, चण्डीगढ़/चेन्नै केंद्र में है जो कि वैज्ञानिक तथा औद्योगिक अनुसंधान परिषद् (सीएसआईआर) के अंतर्गत एक स्वायत्तशासी निकाय है।
5. अधिकतम आयु सीमा, योग्यता एवं/अथवा अनुभव निर्धारित करने की तिथि ऑनलाइन आवेदन भरने की अंतिम तिथि होगी।
6. भारत सरकार (जीओआई) द्वारा निर्धारित अनुदेशों के तहत पात्रता शर्तें पूरी करने वाले विकलांग (पीडब्ल्यूडी) व्यक्तियों को आवेदन करने के लिए प्रोत्साहित किया जाता है।
7. संस्थान एक लिंग अनुपात आधारित कार्यदल स्थापित करने के लिए प्रयासरत है, अतः महिला कर्मियों को आवेदन करने के लिए प्रोत्साहित किया जाता है।
8. संबंधित विषय/कार्य के क्षेत्र में अनुभव की अवधि, जहां निर्धारित है, की गणना उस ग्रेड के लिए निर्धारित न्यूनतम शैक्षिक अर्हता प्राप्त करने की तिथि से की जाएगी।

9. बिना निर्धारित आवेदन शुल्क के, अपूर्ण, अहस्ताक्षरित, बिना फोटो लगाए या शंसापत्रों की अनुप्रमाणित प्रतियाँ संलग्न न होने पर तथा निर्धारित अंतिम तिथि के बाद प्राप्त होने वाले आवेदन तत्काल अस्वीकार कर दिए जाएँगे।
10. नियुक्त व्यक्तियों को सीएसआईआर-सीएसआईओ, चण्डीगढ़ या उसके केन्द्र, नई दिल्ली/चेन्नै में या आवश्यकता पड़ने पर भारत के अन्य भागों में स्थित सीएसआईआर की किसी भी प्रयोगशाला/संस्थान/केन्द्र/यूनिट में तैनात किया जा सकता है।
11. चयन किए गए उम्मीदवार संस्थान में पद ग्रहण करने की तिथि से एक वर्ष की अवधि के लिए परिवीक्षाधीन होंगे। परिवीक्षा अवधि को सक्षम प्राधिकारी के विवेकानुसार बढ़ाया या घटाया जा सकता है। परिवीक्षा अवधि सफलतापूर्वक पूरा करने पर वर्तमान नियमों के अनुरूप उन्हें स्थायी करने पर विचार किया जाएगा।
12. चयन किए गए उम्मीदवारों को परिवीक्षा अवधि के दौरान सीएसआईआर-सीएसआईओ में अथवा कहीं और नियुक्ति के लिए आवेदन की अनुमति नहीं दी जाएगी और यदि उन्होंने पहले ही किसी अन्य संगठन में किसी पद के लिए आवेदन दिया है तो उन्हें ऐसे आवेदनों का विवरण इस संस्थान में कार्यग्रहण के तत्काल बाद देना होगा।
13. उम्मीदवार यह सुनिश्चित करे कि जिस पद के लिए वह आवेदन कर रहा है, ऑनलाइन आवेदन करने की अंतिम तिथि को उसके पास पद के लिए आवश्यक शैक्षिक अर्हता तथा निर्धारित प्रवीणता गति से कम्प्यूटर टंकण/टंकण व आशुलिपि की योग्यता है।
14. यदि कोई दस्तावेज़ हिंदी या अंग्रेजी के अतिरिक्त किसी अन्य भाषा में प्रस्तुत किया जा रहा है, तो उसकी हिंदी या अंग्रेजी अनुलेख राजपत्रित अधिकारी अथवा नोटरी से अनुप्रमाणित करवाकर प्रस्तुत करें।
15. सीजीपीए/एसजीपीए/ओजीपीए ग्रेड आदि प्रदान करने वाले विश्वविद्यालयों/संस्थानों के मामले में उम्मीदवारों से अनुरोध है कि अपने विश्वविद्यालय/संस्थानों के नियमों के अंतर्गत दिए गए फार्मूले के अनुसार इसे प्रतिशत में बदलकर लिखें।
16. निर्धारित की गई अनिवार्य अर्हताएँ न्यूनतम हैं तथा केवल न्यूनतम पात्रता मापदंड पूरा करने पर उम्मीदवार को लिखित परीक्षा/टंकण परीक्षा/आशुलिपि परीक्षा आदि के लिए बुलाए जाने का अधिकार प्राप्त नहीं होगा।
17. यदि उम्मीदवार का कोई रक्त/निकट सम्बन्धी सीएसआईआर-सीएसआईओ या सीएसआईआर की किसी अन्य राष्ट्रीय प्रयोगशाला/संस्थान में कार्यरत है तो वे इसका उल्लेख अवश्य करें।

18. किसी भी प्रकार के पक्ष-प्रचार तथा/अथवा राजनैतिक या अन्यथा किसी भी प्रकार की सिफारिश को पद के लिए अयोग्यता माना जाएगा।
19. पात्रता, आवेदन को स्वीकार अथवा अस्वीकार करने, चयन की पद्धति, परीक्षा लेने संबंधी सभी मामलों में सीएसआईआर-सीएसआईओ का निर्णय अंतिम एवं उम्मीदवारों के लिए बाध्यकारी होगा तथा इस संबंध में किसी भी व्यक्ति या एजेंसी की पूछताछ या पत्राचार पर विचार नहीं किया जाएगा।
20. आवेदन में दी गई सूचना और मूल दस्तावेजों के बीच पाई गई कोई भी विसंगति उम्मीदवारी के लिए अयोग्यता होगी।
21. दिनांक 01.01.2004 को या उसके बाद भर्ती द्वारा केन्द्रीय सरकारी सेवा में नए प्रवेश लेने वालों को उनके लिए निर्धारित अंशदान पर आधारित 'नई पेंशन योजना' लागू होगी, जोकि सीएसआईआर द्वारा अपने कर्मचारियों के लिए अपनाई गई है। तथापि अन्य सरकारी विभागों/स्वायत्त निकायों/सार्वजनिक क्षेत्र उपक्रमों/केन्द्रीय विश्वविद्यालयों जिनमें भारत सरकार की तर्ज पर पेंशन योजना लागू है, उनमें से चयन किए गए व्यक्तियों पर चालू पेंशन योजना अर्थात् केन्द्रीय सिविल सेवा (पेंशन) नियमावली, 1972 लागू रहेगी, बशर्ते कि वे 01.01.2004 से पहले सरकारी सेवा में थे और केन्द्रीय सिविल सेवा (पेंशन) नियमावली, 1972 के तहत आवृत है।
22. केन्द्रीय सिविल सेवा (आचरण) नियमावली, 1964, केन्द्रीय सिविल सेवा (वर्गीकरण, नियंत्रण और अपील) नियमावली, 1965 के प्रावधान तथा परिषद् कर्मियों पर लागू समय-समय पर प्राप्त होने वाले ऐसे कोई अन्य नियम या निष्पादन आदेश लागू होंगे जिनकी नियुक्ति के संबंध में प्रयोज्यता होगी तथा उनकी प्रयोज्यता के संबंध में परिषद् का निर्णय अंतिम होगा।
23. चयनित उम्मीदवारों को परिवीक्षा अवधि के दौरान हिन्दी का ज्ञान अर्जित करना होगा।
24. अनिवार्य अर्हताओं की समकक्ष शर्त के संबंध में, यदि कोई उम्मीदवार विज्ञापन की अपेक्षाओं के अनुसार किसी विशेष शैक्षिक अर्हता को समकक्ष मानते हुए दावा कर रहा है, तो उसे इससे संबंधित आदेश/पत्र प्रस्तुत करना होगा तथा उस प्राधिकरण का विवरण (संख्या एवं तिथि सहित) भी देना होगा।
25. अंतरिम पूछताछ अथवा पत्राचार पर विचार नहीं किया जाएगा।

3. आयु सीमा एवं छूट :

- क. ऑनलाइन आवेदन भरने की अंतिम तिथि को उम्मीदवार की आयु 18 वर्ष से कम तथा 28 वर्ष से अधिक नहीं होनी चाहिए। विभागीय उम्मीदवारों (नियमित सीएसआईआर कर्मचारी) के लिए कोई आयुसीमा नहीं है, बशर्ते कि वे निर्धारित योग्यताएं पूरी करते हों।

- ख. आरक्षित पद हेतु ओबीसी (नॉन क्रीमी लेयर) उम्मीदवारों के मामले में ऊपरी आयु सीमा में तीन वर्ष की छूट देय है। उम्मीदवारों के उनके ओबीसी (नॉन क्रीमी लेयर) श्रेणी से सम्बद्ध होने के दावे पर प्रमाणपत्र की स्वप्रमाणित फोटोप्रति प्रस्तुत करने पर ही विचार किया जाएगा। प्रमाणपत्र भारत सरकार द्वारा निर्धारित प्रपत्र में सक्षम प्राधिकारी द्वारा जारी किया गया होना चाहिए। अनारक्षित रिक्तियों के लिए आवेदन करने वाले ओबीसी (नॉन क्रीमी लेयर) उम्मीदवार आयु सीमा में छूट के पात्र नहीं होंगे।
- ग. विकलांग (पीडब्ल्यूडी) व्यक्तियों के लिए आयु में छूट : नेत्रहीन, मूक-बधिर एवं ऑर्थोपेडिक रूप से विकलांग व्यक्तियों के लिए ऊपरी आयु सीमा में 10 वर्ष की छूट लागू होगी (ओबीसी के लिए आरक्षित पदों के लिए 13 वर्ष), बशर्ते कि निर्णायक तिथि को आवेदक की अधिकतम आयु 56 वर्ष से अधिक न हो। इस उप-पैरा के अंतर्गत आयु सीमा में छूट का दावा करने वाले व्यक्तियों को अपने दावे के समर्थन में निर्धारित प्रपत्र में एक प्रमाणपत्र देना होगा कि उनकी शारीरिक अपंगता 40 प्रतिशत या अधिक है। किसी भी स्थिति में ऐसे उम्मीदवारों की नियुक्ति इस शर्त पर होगी कि वे ग्रुप “बी एवं सी” पदों पर चयन द्वारा सीधी भर्ती के लिए भारत सरकार द्वारा निर्धारित मेडिकल फिटनेस के मानदंडों के अनुसार चिकित्सीय दृष्टि से स्वस्थ हों।
- घ. पूर्व-सैनिकों को भारत सरकार के नियमों के अनुसार ऊपरी आयु सीमा में छूट दी जाएगी।
- ड. भारत सरकार के प्रावधानों के अनुसार, विधवाओं, तलाकशुदा महिलाओं तथा पति से कानूनी रूप से अलग हुई महिलाओं को, जिन्होंने पुनः विवाह न किया हो, उनकी आयु 35 वर्ष (अन्य पिछड़े वर्ग के सदस्यों के लिए 38 वर्ष, जहां उनके लिए पद आरक्षित हों) होने तक की छूट प्राप्त है। इस श्रेणी के तहत आयुसीमा में छूट का दावा करने वाली महिलाओं को निम्नलिखित दस्तावेजी प्रमाण प्रस्तुत करने होंगे :
- 1) विधवा के मामले में, पति का मृत्यु प्रमाण-पत्र एवं शपथ-पत्र कि उसके बाद पुनः विवाह नहीं किया है।
- 11) तलाकशुदा महिलाओं तथा पति से कानूनी रूप से अलग हुई महिलाओं के मामले में तलाक या कानूनी रूप से अलग होने के प्रमाण के तौर पर कोर्ट के निर्णय/डिक्री की प्रमाणित प्रति के साथ इस आशय का शपथ-पत्र कि तब से उन्होंने पुनः विवाह नहीं किया है।
- च. दिनांक 1.1.1980 से 31.12.1989 की अवधि के दौरान जम्मू तथा कश्मीर राज्य के कश्मीर प्रभाग में सामान्यतः अधिवासित रहे व्यक्तियों पर भी पांच वर्ष की छूट लागू होगी, बशर्ते कि वे संबंधित प्राधिकारी से उचित प्रमाणपत्र प्रस्तुत करें।
- छ. अनारक्षित पदों पर आवेदन करने वाले एससी/एसटी/ओबीसी उम्मीदवारों को आयु सीमा में छूट की अनुमति नहीं है।
4. **आवेदन कैसे करें :**
- क. योग्य उम्मीदवार हमारी वेबसाइट <http://www.csio.res.in> के माध्यम से केवल ऑनलाइन आवेदन भर सकते हैं।

- ख. यदि उम्मीदवार का वैध ई.मेल आई.डी. नहीं है तो ऑनलाइन आवेदन करने से पूर्व उसे नया वैध ई.मेल आई.डी. बनाना होगा।
- ग. ऑनलाइन आवेदन हमारी वैबसाइट पर जैसा कि विज्ञापन में उल्लिखित है, सायं 5.00 बजे तक तक किया जा सकेगा।
- घ. उम्मीदवारों को सलाह दी जाती है कि ऑनलाइन आवेदन भरने से पहले ऑनलाइन आवेदन करने संबंधी निर्देशों को ध्यानपूर्वक पढ़ें।
- ड. सामान्य/ओबीसी उम्मीदवारों के लिए रु 500 (केवल पाँच सौ रुपये) का ऑनलाइन आवेदन शुल्क लागू है, जोकि अप्रतिदेय है। फीस स्टेट बैंक की किसी भी शाखा में **पावर ज्योति खाता संख्या 33004547024 (भारतीय स्टेट बैंक, सैक्टर 30-सी, चण्डीगढ़ में संचालित)** में हमारी वैबसाइट से डाउनलोड की गई 'फीस जमा पर्ची' की सहायता से सीधे जमा करानी होगी। एससी/एसटी/पीएच/महिला/सीएसआईआर कर्मचारी/विदेशों में रहने वाले भारतीय उम्मीदवारों को आवेदन शुल्क देने में छूट प्राप्त है।
- छ. 'सबमिट बटन' पर क्लिक करने के बाद प्रदर्शित पृष्ठ पर जारी किया गया 'आवेदन फार्म नम्बर' प्राप्त होने पर ऑनलाइन आवेदन सफल माना जाएगा। कृपया इसे सावधानीपूर्वक नोट करके अपने पास रखें। यदि आप ऐसा नहीं करते हैं तो आवेदन को दोबारा प्रिंट नहीं कर पाएंगे।
- झ. नवीनतम पासपोर्ट साइज़ फोटोग्राफ सहित विधिवत् हस्ताक्षरित कम्प्यूटर जनित आवेदन (बिना किसी ओवरराइटिंग के प्रिंट आउट) के साथ आयु, शैक्षिक अर्हताओं (सीजीपीए से प्रतिशत में बदलने के फार्मूले के साथ) से संबंधित प्रमाणपत्रों, अंकसूचियों, अनुभव प्रमाणपत्र तथा जाति प्रमाणपत्र, यदि लागू हो, की स्व-अनुप्रमाणित प्रतियाँ संलग्न करके, 'आवेदन फीस जमा पर्ची' (यदि लागू हो) सहित, एक लिफाफे (प्रत्येक पद के लिए अलग लिफाफा) में डालकर जिस परपद के लिए आवेदन (पद कोड) लिखा गया हो, इस पते पर भेजा जाए - प्रशासनिक अधिकारी, सीएसआईआर-केन्द्रीय वैज्ञानिक उपकरण संगठन, सैक्टर 30-सी, चण्डीगढ़-160030 (भारत)। यह आवेदन विज्ञापन में अंकित हार्ड कॉपी प्राप्त करने की अंतिम तिथि तक या उससे पूर्व पहुंच जाना चाहिए।
- ञ. एक से अधिक पद पर आवेदन करने वाले उम्मीदवार पोस्ट कोड संख्या अंकित करते हुए प्रत्येक पद के लिए अलग आवेदन प्रपत्र जमा करें। प्रत्येक आवेदन की हार्ड प्रति के साथ अलग से फीस जमा पर्ची लगाएं।
- ट. एक बार प्रस्तुत किया गया आवेदन वापिस नहीं लिया जा सकता तथा जमा की गई फीस की राशि भी किसी भी स्थिति में लौटाई नहीं जाएगी, न ही इसे किसी अन्य भर्ती या चयन प्रक्रिया के लिए रिजर्व में रखा जा सकेगा।
- ठ. सरकारी विभागों के कर्मचारियों के आवेदनों पर तभी विचार किया जाएगा यदि यह उचित माध्यम से प्राप्त होंगे और नियोक्ता द्वारा अनुप्रमाणित होंगे कि चयन की स्थिति में आवेदनकर्ता को नियुक्ति आदेश प्राप्त होने के एक मास के भीतर कार्यमुक्त कर दिया जाएगा। साथ ही, सतर्कता अनापत्ति भी दर्ज की गई हो। तथापि, अग्रिम प्रति अंतिम तिथि से पूर्व प्रस्तुत की जा सकती है। उचित माध्यम से प्राप्त होने वाले आवेदन प्रशासनिक अधिकारी, सीएसआईआर-केन्द्रीय वैज्ञानिक उपकरण संगठन, सैक्टर 30-सी, चण्डीगढ़ -160030 (भारत) तक जल्दी से जल्दी परन्तु स्क्रीनिंग प्रक्रिया के पूर्ण होने से पूर्व पहुंच जाएं।

- ड. उम्मीदवार विशेष रूप से नोट करें कि किसी भी कारण (जैसेकि लिफाफे पर पता गलत होना, गलत पते पर पहुंचना, डाक विलंब आदि) से आवेदन की हार्ड प्रति प्राप्त होने की अंतिम तिथि के बाद प्राप्त होने वाले आवेदन **सीएसआईआर-सीएसआईओ** द्वारा स्वीकार नहीं किए जाएंगे। अपूर्ण (यथा-अहस्ताक्षरित, बिना फोटोग्राफ/आवेदन शुल्क/लागू शंसापत्रों आदि वाले) आवेदनों पर विचार नहीं किया जाएगा तथा तत्काल अस्वीकृत कर दिए जाएंगे।
- ण. किसी विशेष पद को न भरने का अधिकार सीएसआईआर-सीएसआईओ के पास सुरक्षित है। उपरोक्त उल्लिखित रिक्तियों की संख्या घटाई/बढ़ाई जा सकती है।
- त. चयन किए गए उम्मीदवारों को परिवीक्षा अवधि के दौरान कहीं और अथवा सीएसआईआर-सीएसआईओ में नियुक्ति के लिए आवेदन की अनुमति नहीं दी जाएगी और यदि उन्होंने पहले ही किसी अन्य संगठन में किसी पद के लिए आवेदन दिया है तो उन्हें ऐसे आवेदनों का विवरण इस संस्थान में कार्यग्रहण के तत्काल बाद देना होगा।
- थ. ऑनलाइन आवेदन के सफलतापूर्वक जमा हो जाने के बाद इसे वापिस लेने/संशोधन/निरस्त करने की अनुमति नहीं होगी।
- द. विज्ञापन में किसी प्रकार के परिवर्तन/परीक्षा की तिथि/परिणाम के समय के बारे में अद्यतन सूचना केवल सीएसआईआर-सीएसआईओ की वैबसाइट पर अपलोड की जाएगी। उपर्युक्त पदों के लिए आवेदन करने वाले उम्मीदार अद्यतन सूचनाओं के लिए हमारी वैबसाइट www.csio.res.in देखें।

5. डाक द्वारा भेजे गए आवेदन के साथ निम्नलिखित दस्तावेज संलग्न किए जाएं :

- क. आवेदन शुल्क जमा पर्ची (सीएसआईआर-सीएसआईओ प्रति) की मूल प्रति एवं एक छायाप्रति (स्व-अनुप्रमाणित), जहां लागू हो {कम्प्यूटर जनित आवेदन (प्रिंट आउट) के बाद }
- ख. जन्म प्रमाणपत्र की स्व-अनुप्रमाणित छाया प्रति
- ग. शैक्षिक अर्हता प्रमाणपत्रों की स्व-अनुप्रमाणित छाया प्रतियां
- घ. जाति प्रमाणपत्र की स्व-अनुप्रमाणित छाया प्रति, यदि लागू हो
- ङ. अनुभव प्रमाणपत्रों की स्व-अनुप्रमाणित छाया प्रतियां, यदि लागू हो
- च. पीडब्ल्यूडी, विधवा/ तलाकशुदा/पति से विधिपूर्वक अलग हुई महिला से संबंधित प्रमाणपत्रों की स्व-अनुप्रमाणित छाया प्रतियां, यदि लागू हो
- छ. फार्म पर चिपकाई गई तथा पूरे हस्ताक्षर की गई नवीन पासपोर्ट साइज़ रंगीन फोटो

नोट: इस विज्ञापन के अंग्रेजी संस्करण और उसके हिन्दी अनुवाद में कोई विसंगति पाए जाने पर अंग्रेजी संस्करण ही मान्य होगा।

प्रशासनिक अधिकारी

सीएसआईआर-सीएसआईओ, चण्डीगढ़ के विज्ञापन सं. 07/2017 के अनुसार विज्ञापित सहायक (सामान्य) ग्रेड-III के पदों के लिए लिखित परीक्षा का पाठ्यक्रम

सामान्य ज्ञान

पर्यावरण, सामयिक घटनाओं तथा रोजमर्रा के सम्बद्ध विषयों के बारे में उम्मीदवार की सामान्य जानकारी की समझ/ज्ञान की परीक्षा के लिए प्रश्न पूछे जाएंगे तथा साथ ही भारतीय इतिहास, भारत की कला एवं संस्कृति, भूगोल, सामान्य विज्ञान, अर्थशास्त्र, भारतीय संविधान इत्यादि से संबंधित प्रश्न भी शामिल हो सकते हैं। प्रश्न सामान्य ज्ञान प्रकृति के होंगे और उनके लिए किसी विषय पर विशेष अध्ययन की आवश्यकता नहीं होगी।

सामान्य अंग्रेजी/हिंदी

उम्मीदवार की अंग्रेजी/हिंदी भाषा की सामान्य समझ की परीक्षा के साथ-साथ उसकी शब्दावली, व्याकरण, वाक्य संरचना, पर्यायवाची, विलोम तथा उनके सही प्रयोग, त्रुटियों की समझ, सही वर्तनी, मुहावरें एवं लोकोक्तियों, कर्तृवाच्य एवं कर्मवाच्य, प्रत्यक्ष एवं अप्रत्यक्ष वाक्य, गद्यांश बोध इत्यादि एवं लेखन क्षमता की परीक्षा ली जाएगी।

प्रशासनिक अधिकारी